



11.1 රූපය-පූජක පොරොන්දු ගැනීම



11.2 රූපය-මුනිත්තලා වැටී කරන යැදීම



11.3 රූපය-හිස මත දැන් තබා කරන යැදීම



11.4 රූපය-කැප කිරීමේ යැදීම



11.5 රූපය-පූජක පළඳනා පැළඳීම



11.6 රූපය-ක්‍රිස්මා තෙලයෙන් දැන් ආලේප කරනු ලැබීම



11.7 රූපය-පූප සහිත තැටිය හා මිදියුෂ කුසලානය භාරදීම

ඉහත සඳහන් පින්තූර කෙරෙහි ඔබගේ අවධානය යොමු කරන්න. පූජකවරය දානය කරන මෙහෙයෙහි විශේෂ අවස්ථා ඒවායින් නිරූපනය කරයි. පූජකවරය දානය කරන්නේ රාජගුරුප්‍රසාදින් වහන්සේ ය. එතුමා තේවාචාරිතුමාගේ හිස මත දෙඅත් තබමින් යාවිඤා කර පූජකවරය දානය කරයි.

පූජකවරය දෙවි පියාණන් වහන්සේගෙන් ලැබෙන උතුම් කැඳවීමකි. ලෝකයේ අවසානය දක්වා ශුද්ධ වූ සභාව තුළ ක්‍රියාත්මක කළ යුතු ක්‍රිස්තුන් වහන්සේ

විසින් තම අපෝස්තුලුවරුනට පවරන ලද ධර්ම දූත සේවාව නොකඩවා ඉදිරියට ගෙනයනු ලබන්නේ පූජකවරය නමැති දේව ප්‍රසාද නිධානයෙනි. පූජකවරය නමැති දේව ප්‍රසාද නිධානය මහා බ්‍රහස්පතින්ද දින අන්තිම රාත්‍රි හෝඡන අවස්ථාවේ දී ක්‍රිස්තුන් වහන්සේ විසින් ස්ථාපිත කරනු ලැබිණි. එම නිසා මහා බ්‍රහස්පතින්ද දිනය පූජකවරුන්ගේ මංගලය දිනය ලෙස ප්‍රකාශ කර ඇත. එදින ඔවුන් වෙනුවෙන් අයදින්නට දේව ජනතාවට ආරාධනා කෙරේ. පූජකවරය ආත්මයේ නොමැකෙන ලාංඡනයක් ලැබෙන, ජීවිතයේ එකවරක් පමණක් ලබාගත හැකි දේව ප්‍රසාද නිධානයකි. පූජකවරය ලැබූ පූජාප්‍රසාදීන් වහන්සේ දෙවියන් වහන්සේ හා දේව ජනතාව අතර මධ්‍යස්ථකයෙක් ලෙස කටයුතු කරයි. පූජකවරයෙහි ධුර තුනක් ඇත. එනම්, තේවාලාරී, පූජක හා රාජගුරු යන ධුරයන් ය. එම ධුරවලට පැවරෙන වගකීම් පහත දක්වා ඇත.

**තේවාලාරීවරුන්ගේ වගකීම්**



11.8 රූපය - තේවාලාරී

- දිව්‍ය පූජාව තුළ සුවිශේෂය කියවීම හා ධර්මානුශාසනය පැවැත්වීම
- පිළිවෙත් අනුව ප්‍රසාද ස්නාපනය දානය කිරීම
- දිව්‍ය සත්ප්‍රසාද ආශීර්වාදය දානය කිරීම
- ආශීර්වාදකාර බන්ධන පිළිවෙත සිදු කිරීම
- අවමගුල් පිළිවෙත් පැවැත්වීම
- රදගුරුවරුනට හා පූජකවරුනට ජනවන්දනාවේ දී සහාය වීම.

**පූජාප්‍රසාදිකුමන්ලාගේ වගකීම්**



11.9 රූපය - පූජක

- දිව්‍ය පූජාව පැවැත්වීම
- සුවිශේෂය දේශනා කිරීම
- සැබෑ එඬේරකු ලෙස මීසම පරිපාලනය කිරීම
- දේව ප්‍රසාද නිධාන දානය කිරීම (පූජකවරය හැර)
- මීසමේ ප්‍රමුඛ ධර්මෝපදේශකයා ලෙස ක්‍රියා කිරීම
- විවිධ අවස්ථාවල ආශීර්වාද කිරීම.



11.10 රූපය - රාජගුරු

### රාජගුරුප්‍රසාදින් වහන්සේලාගේ වගකීම්

- රදගුරු පදවිය පාලනය කිරීම
- දේව ජනතාවට ඉගැන්වීම
- දේව ජනතාව ශුද්ධවත්ත කිරීම
- දේව ජනතාවගේ විශ්වාසය ආරක්ෂා කිරීම
- ජනවන්දනා මෙහෙයන් පැවැත්වීම
- දේව ප්‍රසාද නිධාන දානය කිරීම

කතෝලික පූජාප්‍රසාදින් වහන්සේලා කොටස් දෙකකට බෙදිය හැකි ය.

### පූජාප්‍රසාදිවරු

#### පදවි පූජක

රාජගුරුප්‍රසාදින් වහන්සේලා යටතේ රදගුරු පදවිය තුළ සේවය කරති.

#### පැවිදි පූජක

පැවිදි නිකායේ ශ්‍රේෂ්ඨ පියවරුන් යටතේ තම නිකායේ කැරිස්මාව අනුව සේවය කරති.

### පූජක පොරොන්දු හා වේදහාර

පූජාප්‍රසාදිවරුන් විසින් පොරොන්දු හෝ වේදහාර දිය යුතු ව ඇත. ඒවා මෙසේ ය.

- පදවි පූජකවරු පොරොන්දු දෙකක් ගනිති.
  1. කීකරුකම : රාජගුරුප්‍රසාදින් වහන්සේට කීකරුවීම
  2. පූජක බඹසර : විවාහ නොවී දේව රාජ්‍යය වෙනුවෙන් කැපවීම
- පැවිදි පූජකවරු වේදහාර තුනක් ගනිති. ඒවා නම්,
  1. කීකරුකම : පැවිදි නිකායේ ශ්‍රේෂ්ඨාධිපතිතුමාට කීකරුවීම
  2. චුක ශුද්ධිය : විවාහ නොවී දේව රාජ්‍යය වෙනුවෙන් කැපවීම
  3. දිළිඳුකම : බැංකු ගිණුම්, යානවාහන හා ඉඩකඩම් යනාදියට හිමිකම්

නොකීම. (තමන්ට ලැබෙන සියලු දේපළ අයිති වන්නේ පැවිදි නිකායට ය)

අප දේව රාජ්‍යය කරා ළඟා කිරීමට තම දිවිය කැප කරන පූජාප්‍රසාදීන් වහන්සේලා වෙනුවෙන් අප විසින් ඉටු කළ යුතු යුතුකම් ඇත. ඉන් කිහිපයක් නම්;

- ඔවුන් උදෙසා යාවිඤා කිරීම
- ජනවන්දනා කටයුතුවලට සහාය වීම
- ශුද්ධ වූ සභාවේ පනතක් වන “ඥාණගෝපාලයන් නඩත්තු කිරීම” යන පනතට අනුව හැකි අයුරින් ආධාර ලබා දීම (ඥාණගෝපාලයන් ලෙස අද හඳුන්වන්නේ පූජාප්‍රසාදීන් වහන්සේලා ය)
- දේව රාජ්‍යය පතළ කිරීමේ කටයුතුවලට සහාය වීම.

### ක්‍රියාකාරකම

1. තේවාචාරී, පූජාප්‍රසාදී හා රාජගුරු ප්‍රසාදී යන ධුර තුනෙහි කාර්යයන් වෙන වෙන ම වගුගත කරන්න.
2. පදවි පූජකවරුන් හා පැවිදි පූජකවරුන් අතර වෙනස්කමක් ලියන්න.
3. පූජකවරුන් වෙනුවෙන් කිව හැකි යාවිඤාවක් ලියන්න.
4. ඔබේ මිසමේ පූජාප්‍රසාදීන් වහන්සේ පිළිබඳ තොරතුරු ගොනු කර, නිර්මාණාත්මක ව ඉදිරිපත් කරන්න.
5. පූජකවරුන් වෙනුවෙන් ඉටු කළ යුතු යුතුකම් දෙකක් ලියන්න.
6. පූජක සේවාව අගය කර කවියක් ලියන්න.
7. පැවිදි පූජකවරුන් ගන්නා වේදහාර තුන නම් කරන්න.



#### ජීවිතයට බිඳක්

ඔබට සේවය කරන පියතුමන්ලා වෙනුවෙන් දිනපතා යාවිඤා කරන්න.